



மாரியம்மன் தாலாட்டு

ALL RIGHT REGD

ஓம்
பராசக்தி துணை
எத்தேசங்களிலும் இடைவிடாமற்
சிந்தித்து வரும்
மாரியம்மன் தாலாட்டு



பிரசுரித்தவர் :

ஆர். ஜி. பதி கம்மெனி,
4, வெங்கட்ராமய்யர் தெரு, மின்ட் போஸ்ட்,
இதன் வலை] சென்னை-1. [பைசா 50

ஓம்
பராசக்தி துணை
எத்தேசங்களிலும் இடைவிடாமற்
சிந்தித்து வரும்

மாரியம்மன் தாலாட்டு



விநாயகர் துதி

கர்ப்பு

கொச்சகக் கனிப்பா

பூதலத்தில் யாவர்களும் போதரவா யென்னுளும்
மாதரசி யென்று வாழ்த்துகின்ற மாரியம்மன்
சீதரனார் தங்கை கிறப்பான தாலாட்டைக்
காதலுடனோதக் கணபதியுங் காப்பாமே.

வெண் செத்துரை

முந்திமுந்தி விநாயகரே முக்கணனார் தன்மகனே
 கந்தநடுக்கு முன்பிறந்த கற்பகமே முன்னடவாய்
 வேலவர்க்கு முன்பிறந்த விநாயகரே முன்னடவாய்
 வேம்படியிற் பிள்ளையாரே விக்கினரே முன்னடவாய்
 பேழை வயிற்றேனே பெருச்சாலி வாகனரே
 காரண மால்மருகா கற்பகமே மெய்ப்பொருளே
 சீரான நல்முருகா செல்வக் கணபதியே
 ஒற்றைக் கொம்பனே யுமையாள் திருமகனே
 கற்றைச் சடையணிந்த கங்கா தரன்மகனே
 வித்தைக்கு விநாயகனே வெண்கீணயுண் டோன்மருகா
 மத்தக்கரி முகவா மாயோன் மருகோனே
 ஐந்து கரத்தோனே யானை முகத்தோனே
 தந்திமத வாரணனே தற்பரனே முன்னடவாய்
 நெஞ்சிற் குடியிருந்து நீயெனக்கு முன்னடவாய்
 பஞ்சஞ்சு மெல்லடியாள் பார்வதியாள் புத்திரனே
 லேழ முகத்தோனே விநாயகரே முன்னடவாய்

தாழ்விலாச் சங்கரனார் சற்புத்திரர் வந்ருமையர்
முன்னடக்கும் பிள்ளையார்க்கு கண்ணடக்கம் பொன்னுலே
கண்ணடக்கம் பொன்னுலே காற்சிலம்பு முத்தாலே
முத்தாலே தண்டைகொஞ்ச முன்னடவாய் பிள்ளையாரே
செல்வக் கண்பதியுன் சீர்பாதம் நான்மறவேன்

சரஸ்வதி துதி

தாயே சரஸ்வதியே சங்கரியே முன்னடவாய்
என் தாயே கலைவாணி யேகவல்லி நாயகியே
வாணி சரஸ்வதியே வாக்கில் குடியிருந்து
என்னுவிற் குடியிருந்து நல்லோசை தாருமம்மா
கமலாச னத்தாளே காரடி பெற்றவளே
என்-ரூலிற் குடியிருந்து கொஞ்சடி பெற்றவளே
என்னுவு தவருமல் நல்லோசை தாருமம்மா
மாரியம்மன் தன்கதையை மனமகிழ்ந்து நான்பாட
சரியாக என்னுவில் தங்கிகுடி யிருமம்மா
கன்னனூர் மாரிமுத்தே கைகொழுது நான்பாட
பின்ன மில்லாமல் பிறகிருந்து காருமம்மா

மாரியம்மன் தூதி

மாயி மகமாயி மணிமந்திர சேகரியே
ஆயிவுமை யானவனோ ஆதிசிவன் தேவியரே
மாரித்தாய் வல்லவியே மகராசி காரும்மா
மாயன் சகோதரியே மாரிமுத்தே வாருமம்மா
ஆயன் சகோதரியே ஆஸ்தான மாரிமுத்தே
தாயே தூந்தரியே சங்கரியே வாருமம்மா
திக்கெல்லாம் போற்றும் மெக்கால தேவியரே
எக்கால தேவியரே திக்கெல்லாம் நின்றசக்தி
கன்னபுரத்தாளே காரண சவுந்தரியே
காரண சவுந்தரியே நாரணனார் தங்கையம்மாள்
நாரணனார் தங்கையம்மாள் நல்லமுத்து மாரியரே
நல்லமுத்து மாரியரே நாககன்னி தாயாரே
உன்-கரகம் பிறந்ததம்மா கன்னனார் மேடையிலே
உன்-வேம்பு பிறந்ததம்மா விஜயநகர்பட்டணமாம்
உன்-தூலம் பிறந்ததம்மா தூலங்குமணி மண்டபத்தில்
உன்-அலகு பிறந்ததம்மா அயோத்திகர் பட்டணமாம்

உன்-பிரம்பு பிறந்ததம்மா பிச்சாண்டி சந்நிதியாம்
 உன்-உடுக்கை பிறந்ததம்மா உத்திராட்ச பூமியிலே
 உன்-பம்பை பிறந்ததம்மா பளிங்குமா மண்டபத்தில்
 உன்-கருத்து பிறந்ததம்மா கஞ்சகிரி யிந்திரபுரம்
 உன்-மருளர் தழைக்கவம்மா வையகங்க ளீடேற
 உன்-குமாரவர்க்கந் தான்றழைக்க கொம்பனையே மாரிமுத்தே
 உனக்கு-மூன்று கரகமம்மா முத்தான நற்கரகம்
 உனக்கு-ஐந்து கரகமம்மா அசைந்தாடும் பொற்கரகம்
 உனக்கு-ஏழு கரகமம்மா எடுத்தாடும் பொற்கரகம்
 உனக்கு-பத்து கரகமம்மா பதிந்தாடும் பொற்கரகம்
 வேப்பிலையும் பொற்கரகம் வீதிவினா யாடிவர
 ஆயிரங் கண்ணுடையாள் அலங்காரி வாரும்மார
 பதினாயிரங் கண்ணுடையாள் பரசக்தி வாரும்மார
 துலுக்காணத் தெல்லையெல்லாம் குலுக்காடப் பேண்பிறந்தாய்
 துலுக்காணத் தெல்லிலேவிட்டு துரந்தரியே வாரும்மார
 தாயே துரந்தரியே சங்கரியே வாரும்மார
 மீலையாள் தேசமெல்லாம் வினாயாட பேண்பிறந்தாய்

மலையாள தேசம்விட்டு வருமம்மா யிந்தமுகம்
 சமைந்தாய் சமையபுரம் சாதித்தாய் கன்னபுரம்
 இருந்தாய் விலாடபுரம் இனியிருந்தாய் சுன்னபுரம்
 சமய புரத்தானே சாம்பிராணி வாகியே
 சமயபுரத் தெல்லையிட்டுத் தாயாரே வருமம்மா
 கன்ன புரத்தானே காரண சவுந்தரியே
 கன்னபுரத் தெல்லையிட்டுக் காரணியே வந்தமரும்
 கரும்பாடி எல்லையெல்லாங் காவல்கொண்ட மாரிமுத்தே
 ஊத்துக்காட்டமர்ந்தவனே உதிரபலி கொண்டவனே
 படவேட்ட மமர்ந்தவனே பரசுரமனைப் பெற்றவனே
 படவேட்டை விட்டுமெள்ள பத்தினியே வாருமம்மா
 பெரியபாளை யத்தமர்ந்த பேச்சியெனும் மாணியரே
 பெரியபாளை யத்தைவிட்டுப் பேரரசி வருமம்மா
 ஆரணிபெரிய பாளையமாம் அதிலிருக்கு மாற்றங்கரை
 ஆற்றங்கரை மேடைவிட்டு ஆச்சியரே வருமம்மா
 வீரம்பட்டணமமர்ந்த வேதர்ந்த மாரிமுத்தே
 கோலியனூர், எல்லையிலே குடிக்கொண்ட மாணியரே

அந்தரத்திற் றேரோட அருகே செடிலசைய
 உச்சியிற் றேரோட உயரச் செடிலசைய
 மச்சியிற் றேரோட மகிரச் செடிலசைய
 பக்கங் கயிரோட பகர செடிலசைய

ஆண்டகுரு தேசிகரை அறியாத மானிடரை
 தூண்டிவிட்டாட்டிவைக்கத் தோன்றினாய் நீயொருத்தி
 சக்தியாய் நீயமர்ந்தாய் தனிக் குட்டி காவுகொண்டாய்
 எல்லை யிலே நீயமர்ந்தாய் எருமைகிடாய் காவுகொண்டாய்
 உன்னை போல்தெய்வம் உலகத்தில் கண்டதில்லை
 என்னைப் போல் பிள்ளைகள்தா எனக்குமுண்டு வையகத்தில்
 கோர்த்தமுத்து வடமசைய கொங்கைரெண்டும் பாலொழுக
 ஏற்றவர்குல வரந்தருவாய் எக்கால தேவியரே
 எக்கால தேவியரே திக்கெல்லா மாண்டவளே
 திக்கெல்லா மாண்டவளே திகம்பரியே வாருமம்மா
 முக்கேகாண சக்கரத்தில் முதன்மையாய் நின்றசக்தி
 அக்கோணந் தன்னில்வந்து ஆச்சியரே வந்தமரும்
 தாயே தூரந்தரியே சங்கரியே வாருமம்மா

மாயி மருளியரே மணிமந்திர சேகரியே
 வல்லாண்டைக் காரியரே வழக்காடும் மாரிமுத்தே
 வல்லவரைக் கொன்றாய் வலியவரை மார்பினந்தாய்
 நீலிக பாலியம்மா நிகறந்திருச் சூலியரே
 நரலுழலை யோமகுண்டம் நடுவே கனகசபை
 கனகசபை வீற்றிருக்கும் காரண சவுந்தரியே
 காரண சவுந்தரியே நாரணனார் தங்கையரே
 நாரணனார் தங்கையரே நல்லமுத்து மாரியரே
 நடகைச் சுடலையம்மா நடுச்சுடலை தில்லைவனம்
 தில்லைவனத் தெவ்லைவிட்டு திரும்பும்மா யிந்தமுகம்
 வார்ப்புச் சிகையாளே வச்சீரவணிக் தேராளே
 தூண்டித் துடைபெருமன் தூண்டிமுள்ளு கைபெருமன்
 மண்டையிலே கைத்தமுள்ளு மார்புருகி போகுதம்மா
 பக்கத்திற் கைத்தமுள்ளு பதைத்துத் தூடிக்குதர்மா
 தொண்டையிலே கைத்தமுள்ளு தோளுருவிப் போகுதம்மா
 கத்திபோல் வேப்பிலையை சுற்றவிட்டாய் லோகமெல்லாம்
 ஈட்டிபோல் வேப்பிலையை ய்னியனுப்பிக் கொண்டவளே

பத்திரிக் குள்ளிருக்கும் பாவனையை யாரறிவார்
வேப்பிலைக் குள்ளியிருக்கும் வித்தைகளை யாரறிவார்
செடிவோ துடைபெருமன தூண்டி முள்ளுகைபெருமன்
தூண்டி முனைத்தூக்கி துடுக்கடக்கும் மாரிமுத்தே
ஒற்றைச் செடிலாட ஊரனைத்தும் பொங்கலிட
இரட்டைச் செடிலாட யிரண்டணியும் பொங்கலிட
பக்கச் செடிலாட படைமன்னர் கொக்கரிக்க
பரமசிவன் வாசலிலே பரற்பசு காவுகொண்டாய்
ஏமனிட வாசலிலே எருமைக்கிடா காவுகொண்டாய்
எருமைக்கிடா காவுகொண்டாய் எக்கால தேவியரே
எக்கால தேவியரே திக்கெல்லா மாண்டசக்தி
காசிவள நாட்டாளே கன்னியா குமரியரே
காசிவள நாட்டைவிட்டு கட்டழகி வாருமம்மா
ஊசி வளநாடு உத்தியா குமரிதேசம்
அறியாதான் பாடுகிறேன் அம்மைத் திருக்கதையை
தெரிப்பாதான் பாடுகிறேன் தேவித் திருக்கதையை
எட்டுடன்ரு விரண்டறியேன் ஏழையம்மா வன்னடிமுடி

பத்தென்ற லொன்றறியேன் பாலணர்மா என்னடிமை
 பாட வகையறியேன் பாட்டின் பயனறியேன்
 வருந்த வகையறியேன் வர்ணிக்கப் பேறறியேன்
 பேர்மறி யேனர்மா பெற்றவளே யென்தாயே
 குழந்தை வருந்துறதுன் கோவிலுக்குக் கேட்கிலையோ
 மைந்தன் வருந்துறதுன் மாளிகைக்குக் கேட்கிலையோ
 பாலன் வருந்துறது பார்வதியே கேட்கிலையோ
 கோயிற் கடுமையம்மா கொண்டாடும் பாலகண்டி
 மாளிகை யைவிட்டு மாதாவும் வாருமம்மா
 சந்நிதி யைவிட்டு தாயாரும் வாருமம்மா
 அரண்மனை யைவிட்டு ஆத்தாலே வாருமம்மா
 கோயிற் கடுமையம்மா கொண்டாடும் பாலகண்டி
 சந்நிதி மைந்தனர்மா சங்கரியே பெற்றவளே
 வருந்தியழைக் கின்றேனநான் வண்ணமுகங் காணாமல்
 தேடியழைக் கின்றேனே தேவியுகங் காணாமல்
 ஏழைக் குழந்தையம்மா எடுத்தோர்க்குப் பாலகண்டி
 பாலன் குழந்தையம்மா பார்த்தோர்க்குப் பாலகண்டி

மைந்தன் குழந்தையம்மா மகராசி காருமம்மா
 கல்லோடி யன்மனது கரையிலையோ எள்ளளவும்
 இரும்போடி யன்மனது இறங்கலையோ எள்ளளவும்
 கல்லாங்கரைந்திடுமுன் மனங்கரையா தென்னவிதம்
 இரும்பு முருகிடுமுன் இருதயமுருகா தென்னவிதம்
 முன்செய்ததீவினையே முற்காலத் துப்பயனே
 பெரியோர்கள் செய்ததீவினையோ பெற்றவனே சொல்லுமம்மா
 ஏதுமறி யேனம்மா ஈஸ்வரியே சொல்லுமம்மா
 கடும்பாடி யெல்கையிலே கட்டழகி வீற்றிருப்பாய்
 கடும்பாடி யெல்கைவிட்டு கட்டழகி வாருமம்மா
 கரகத் தழகியரே கட்டழகி மாரிமுத்தே
 கரகத்து மீதிருந்து கட்டழகி கொஞ்சமம்மா
 சும்பத் தழகியம்மா கோபாலன் தங்கையரே
 சும்பத்து மீதிருந்து கொஞ்சமம்மா பெற்றவனே
 கொஞ்சமம்மா பெற்றவனே குறைகளென்றும் வாராமல்
 உனக்கு-பட்டுப் பளபளென்ன பாடக்கூல சேராட
 உனக்கு-முத்து மொளமொளென்ன மோதிரங்கால் சேராட

உலகமெல்லாம் முத்தெடுக்க உள்ளபடி தான்வந்தாய்
 தேசமெல்லாம் முத்தெடுப்பாய் தேவிதன்ன னூராளே
 முத்தெடுத்த தான்புகுந்தாய் த்தமியே மாரிமுத்தே
 உனக்கு-ஈச்சங் குறக்கூடையிருக்கட்டும் பொன்னிலே
 உனக்கு- தாமுங் குறக்கூடை கனிக்கட்டும் பொன்னிலே
 குறக்கூடை முத்தெடுத்து கொம்பினையே நீபுகுந்தாய்
 கோயிலின் சந்தடியில் கூப்பிட்டால் கேளாகோ
 அரண்பனைச் சந்தடியில் அழைத்தாலும் கேளாதோ
 மாளிகையின் சந்தடியில் மாதாவே கேட்கிலையோ
 மக்களிட சந்தடியோ மருமக்கள் சந்தடியோ
 பிள்ளைகளின் சந்தடியோ பேரன்மார் சந்தடியோ
 அனந்தல் பெருமையோ ஆசாரச் சந்தடியோ
 சந்தடியை நீக்கியம்மா தூயாரு மிங்கேகவர
 கொல்லிமலை யாண்டவனைக் குமர குருபரனை
 காத்தவ ராயனைத்தான் கட்டழகி தானழையும்
 தொட்டியத்துச் சின்னான துரைமகனைத் தானழையும்
 மதுரை வீரப்பனையென் மாதாவே தானழையும்

பர்வாடை ராயனைத்தான் பத்தினியே தானழையும்
 கருப்பண்ண சுவாமியையங் கட்டழகி தானழையும்
 சங்கிலி கருப்பனைத்தான் சடுதியிற் றானழையும்
 முத்தானூர் ராவுத்தன் முனையுள்ள சேவகரை
 பெரியபானை யத்தமர்ந்த பேச்சியரே மாதாவே
 பானையக் காரியம்மா பழிகாரி மாரிமுத்தே
 கன்னனூர் மாரிமுத்தே கலகலென நடனமீடும்
 உன்னைப் பணிந்தவர்க்கு உற்றதுணை நீயிரம்மா
 ஆதிபர மேஸ்வரியே அருகேதுணை நீயிரம்மா
 உன்னைப்போல் தெய்வத்தை உலகத்தில் கண்டதில்லை
 என்னைப்போல் மைந்த ரெங்குண்டு வையகத்தில்
 உன்-மகிமை யறிந்தவர்கள் மண்டலத்தில் யாருமில்லை
 உன்-சேதி யறிவாரே தேசத்து மானிடர்கள்
 உன்-மகிமை யானறிந்து மண்டலத்தில் பாடவந்தேன்
 உன்-மகிமையறி யாதுலகில் மாண்டமனு கோடியுண்டு
 உன்-சேதியறி யாதுலகில் செத்தமனு கோடியுண்டு
 தப்பிழை வந்தாலும் சங்கரியே நீபொறுத்து

ஆறுதப்பு நூறுபிழை அடியர்கள் செய்ததெல்லாம்
 மனது பொறுத்து மனமகிழ்ச்சி யாகவேணும்
 தேவி மனம்பொறுத்து தீர்க்கமுடன் ரட்சியம்மா
 கொண்டுமனம் பொறுத்து கொம்பனையே காருமாம்மா
 கார்க்கக் கடனுனக்கு காரண சவுந்தரியே
 காரடி பெற்றவளே காலுதலை நோகாமல்
 வேணுமென்று காரடிக் வேப்பஞ் சிலையாளே
 பக்கத் துணையிருந்து பாலகனைக் கள்ளம்மா
 பொரிபோ லெழுப்பிக் பூரித்து ஆலித்து
 ஆலித்து நீயெழுப்ப ஆத்தா ளிறக்கும்மா
 சிரசினிற் முத்தையம்மா தற்காத்து நீயிறக்கும்
 முகத்தினில் முத்தையம்மா முன்னுதாம் நீயிறக்கும்
 கழுத்தினில் முத்தையம்மா கட்டழகி நீயிறக்கும்
 தோளினில் முத்தையம்மா துறந்தரியே நீயிறக்கும்
 மார்பினில் முத்தையம்மா மாதாவே நீயிறக்கும்
 வயிற்றினில் முத்தையம்மா வடிவழகி நீயிறக்கும்
 துடையினில் முத்தையம்மா தேவியரே நீயிறக்கும்

முழங்காலில் முத்தையம்மா நீனாட்சி நீயிறக்கும்
கணுக்காலில் முத்தையம்மா காமாட்சி நீயிறக்கும்
பாதத்தில் முத்தையம்மா பாரினி லிறக்கிவிடும்
பூயியி லிறக்கிவிடும் பெற்றவளே காரும்மா
பெற்றவளே தாயே பேரசி மாரிமுத்தே
உற்றத் துணையிருந்து உகந்தரியே காரும்மா
உன்னைவிட பூமிதனில் உறுதிதுணை வேறுமுண்டே
பக்கத் துணையிருந்து பாதுகாத்து ரட்சியம்மா
செக்கச் சி வந்தவளே செங்கண்ணன் தங்கையரே
பங்கைபெணும் மாதரசி மகராசி காரும்மா
திங்கள் வதனியரே தேவிகன் னாராளே
எங்கள் குல தேவியரே ஈஸ்வரியே கண்பாரும்
மங்கள் விநாதி மாதாவே கண்பாரும்
ஏழைக் கிரங்காமல் இப்படியே நீயிருந்தால்
வரழவதுதா னெக்காலம் வார்ப்புச் சிலையாளே
ஆயி மகமாயி ஆரணங்குசொற் காரணியே
மாயி மகமாயி மணிமந்திர சேகரியே

இறங்கிறங்குந் தாயாரே எங்களைக்காப் பரற்றுமம்மா
 மாரித்தாய் வல்லவியே மகராசி காருமம்மா
 வீரணன் சோகியிலே ஆரண தானசத்தி
 நீதிமன்னர் வாசலிலே நேராய்க் கொலுவிருந்தாய்
 கொலுவிருந்த சத்தியரே கோர்த்தமுத்து நீயிறக்கும்
 கோர்த்தமுத்து நீயிறக்கும் கொம்பினையே மாரிமுத்தே
 போட்டமுத்து நீயிறக்கும் பொய்யாத வாசகியே
 பொய்யாத வாசகியே புண்ணியவதி யீஸ்வரியே
 செடிலோ துடைபெருமன் தூண்டுமுள்ளு கைபெருமன்
 அடங்காத மானிடரை ஆட்டிவைக்கும் மாரிமுத்தே
 துஷ்டர்கள் தெண்டனிட்டு துடுக்கூட்கு மாரிமுத்தே
 கண்டவர்கள் தெண்டனிட்டு கலக்கமிடும் மாரிமுத்தே
 அண்டரத் போர்களைத்தான் ஆணவத்தைத் தானடக்கி
 இராஜாக்க எளல்லோரும் நலமாகத் தான்பணிய
 மகுட முடிமன்னர் மனோன்மணியைத் தான்பணிய
 கிரீட முடிதரித்த கிரீத்தயுள்ள ராஜாக்கள்
 மகுடமுடி மந்திரிகள் மன்னித்தெண்ட னிட்டிடுகிற்க

பட்டத் துரைகள் படைமுகத்து ராஜாக்கள்
 வெட்டிக் கெலித்துவரும் வேதாந்த வேதியர்கள்
 துஷ்டர்களை தானடக்கும் சூலி கபாலியம்மா
 அடங்காத மானிடரை யடிமையலி கொண்டசத்தி
 மிஞ்சிவரும் சட்டசதரை வெட்டிவிரு துண்டகண்ணே
 தஞ்சமென்ற மானிடரை தற்காக்கும் பராபரியே
 அவரவர்கள் தான்பணிய வாக்கினையைப் பெற்றவளே
 சிவனுடனே வாதாடும் சித்தாந்த மாரிமுத்தே
 அரசனுடனே வாதாடும் ஆஸ்தான மாரிமுத்தே
 பிரபலுடன் வாதாடும் பெற்றவளே மாரிமுத்தே
 விஷ்ணுவுடன் வாதாடும் வேதாந்த மாரிமுத்தே
 ஏமனுடன் வாதாடும் எக்கால தேவ்யரே
 தேவருடன் வாதாடும் தேவிகன்ன ஹாராளே
 கன்ன புரத்தாளே காரண சவுந்தரியே
 காரண சவுந்தரியே கர்த்தனிட தேவியரே
 நெருட்பம்மா உன்சொருபம் நிஷ்டரேக் காரியரே
 அனவர்மா உன்சொருபம் ஆஸ்தான மாரிமுத்தே

தனலம்மா உன்சொருபம் தரிக்கமுடி போகாது
 அண்டா நெருப்பேயம்மா ஆதிபர மேஸ்வரியே
 காத்தாணப் பெற்றவளே கட்டழகி மாரிமுத்தே
 தொட்டியத்து சின்னானை தொழுதுவர பண்ணசத்தி
 கருப்பினையுங் கூடவேதான் கண்டு பணியவைத்தாய்
 பெண்ணரசிக் காகப் பிள்ளையைக் கழுவில்வைத்தாய்
 ஆணழகிக் காக மைந்தனைக் கழுவில்வைத்தாய்
 அடங்காத பிள்ளையென ஆண்டவனைக் கழுவில்வைத்தாய்
 துஷ்ட னென்றுசொல்லி துடுக்கடக்கி கழுவில்வைத்தாய்
 பாரினில் முத்தையம்மா பத்தினியே தாயாரே
 வாரி யெடுக்கவொரு வஞ்சியரை யுண்டுபண்ணாய்
 முத்தெடுக்குந் தரதி மோகனப்பெண் ணையென்று
 தாதியரைத் தானழைத்து தாயாரே முத்தெடுப்பாய்
 முத்தெடுத்தது தான்புருந்து உத்தமியான் மாரிமுத்தே
 மாயி மகமாயி மணிமந்திர சேகரியே
 ஆயி வுமையவளே ஆஸ்தான மாரிமுத்தே
 பாரமுத்தை நீயிறக்கிப் பரலகனைக் காருமம்மா

காரடி பெற்றவனே காலுதலை நேரகாமல்
 சொற்கேளாப் பிள்ளையென்று தூண்டிக்கழு வில்லைத்தாய்
 கழுத்தனக்கு மோர்வார்க்க கட்டழகி யுண்டுபண்ணைய
 நல்லதங்களை யுண்டுபண்ணைய நற்கழுவுக்கு மோர்வார்க்க
 உரியில் தயிர்வார்க்க உத்தமியே யுண்டுபண்ணைய
 உன்-மருமகனைக் காத்தாப்போ லிவ்வடிமையைக் காருமம்மா
 எவ்வள நேரமம்மா ஏறேதேதுப்.பாருமம்மா
 கடுகளவு நேரமம்மா கண்டார்க்க வேணுமம்மா
 கடைக்கண்ணால் நீபார்த்தால் கடைத்தேறி போவேனம்மா
 பரளந்தேன் தங்கையரே பாலகனைக் காருமம்மா
 பேரரசி மாரிமுத்தே பிள்ளைகளைக் காருமம்மா
 மகமாயி மாரிமுத்தே மைந்தர்களைக் காருமம்மா
 பெற்றவனே மாரிமுத்தே பிள்ளைகளைக் காருமம்மா
 ஆணழகி மாரிமுத்தே அடிமைகளைக் காருமம்மா
 பூணூம் பூண்டவனே பிள்ளைகளைக் காருமம்மா
 பார மெடுக்கவம்மா பாலனா லாகுமோதான்
 பூணூந் தானெடுக்க பிள்ளையா லாகுமோதான்

வருத்தப் படுத்தாதே மாதாலே கண்பாரும்
 பாலன் படுத்துயரம் பாக்கியவதி பார்க்கிலையோ
 மைந்தன் படுத்துயரம் மாதாலே பார்க்கிலையோ
 குழந்தை படுத்துயரம் கொம்பினையே பார்க்கிலையோ
 சிற்றடிகள் படுத்துயரம் தேவியரே பார்க்கிலையோ
 பூனூர முத்திரையப் பெற்றவளே தானிறக்கும்
 ஆபரண முத்திரையை ஆத்தா னிறக்கும்மா
 இறக்கிற்கூந் தாயாரே எங்களைக்காப் பாற்றுமம்மா
 அடிமைதனைக் காப்பாற்றி யாணழகி நீயிறக்கும்
 கும்பத்து மாரியம்மா கொலுவிலைங் காரியரே
 கொலுவிலைங் காரியரே கோர்த்தமுத்து நீயிறக்கும்
 கோர்த்தமுத்து நீயிறக்கும் கொம்பினையே மாரிமுத்தே
 மாரிஎன்றால் மழைபொழியும் தேவியென்றால் தேன்சொரியும்
 தேவிஎன்றால் தேன்சொரியும் திரிபுர சுந்தரியே
 திரிபுர சுந்தரியே தேசத்து மாரியம்மா
 பொன்னுமுத்து மாரியரே பூரண சவுந்தரியே
 தூயாரே பெற்றவளே சத்தகன்னி சுந்தரியே

பேருமறியேனம்மா பெற்றவளே தாயாரே
 குருடன்கைக் கோலென்று கொம்பினையே நியறிவாய்
 கோலைப்பிடுங் கிக்கொண்டால் குருடன் பிழைப்பாலே
 இப்படிக்கு நீயிருந்தா லினிபிழையோம் தாயாரே
 கலிபிறக்கு முன்பிறந்த கனத்ததோர் மாரிமுத்தே
 யுகம்பிறக்கு முன்பிறந்த உத்தண்ட மாரிமுத்தே
 கலியுகத்தில் தாயாரே கண்கண்ட தெய்வம்
 உன்னைப்போல் தெய்வம் உலகத்தில் கண்டதில்லை
 என்னைப்போல் மைந்தர்தா னெங்குமுண்டு வையகத்தில்
 அனலை மதியாய்நீ யாவரையுஞ் சட்டைபண்ணாய்
 புனலை மதியாய்நீ பூலோகஞ் சட்டைபண்ணாய்
 வருந்தி யழைக்கிறேனுன் திருமுகத்தை காணாமல்
 பாலனைக் காத்து பாதத்தா லுதைத்துவிடு
 மைந்தனைக் காத்து மகராசி வதைத்துவிடு
 குழைந்தையைக் காத்து கொட்பினையே வுதைத்துவிடு
 ஆதி பரஞ்சோதி அங்குகண்ணீண வாருமம்மா
 வெள்ளிக் கிழமையிலே கொள்ளிகண் மாரியாரே

வெள்ளியிலும் திங்களிலும் வேண்டியபேர் பூஜைசெய்ய
 பூஜைமுகத் திற்குப்போ எனென்று சொல்லாதே
 இந்த மனைபிடத்தி யீஸ்வரியே வந்தருள்வாய்
 வந்தமனை வாழும்மமா யிருந்தமனை யீடேறும்
 இருந்தமனை யீடேற ஈஸ்வரியே வந்தருள்வாய்
 கண்பாரும் கண்பாரும் கனகவல்லி தாயாரே
 நண்பான பிள்ளைகளை நலிந்திடச் செய்யாதே
 உன்னை நம்பினோரை வோய்ந்துவிடச் செய்யாதே
 அந்நீதஞ் செய்யாதே ஆயி மகமாயி
 வேப்பு ரதமேறி வித்தகியே வாரும்மமா
 பச்சிலை ரதமேறி பார்வதியே வாரும்மமா
 கொலுவி லிருந்தசத்தி கோர்த்தமுத்து நீயிறக்கும்
 போட்டமுத்தை நீயிறக்கும் பூலோக மாரிமுத்தே
 கேளிகை யாகக் கிளிமொழியே முத்திறக்கும்
 அரும்பா லகன்றனை அவஸ்தைப் படுத்தாதே
 வருத்தப் படுத்தாதே மாதாவே கண்பாரும்
 அன்ன மிறங்கவம்மா ஆத்தாளே கண்பாரும்

ஊட்டத்தை நீகொடுத்து வுத்தமியே காருமம்மா
 இரக்கங் கொடுத்துந் ஈஸ்வரியே காருமம்மா
 காருமம்மா பெற்றவளே காலுதலை நோகாமல்
 எங்கேயோ பராமுகமாய் யிருந்தேனென்று சொல்லாதே
 அந்திசந்தி பூஜையிலே அசதியா யெண்ணுதே
 ஒட்டாரம் பண்ணுதே ஓங்காரி மாரிமுத்தே
 பாவாடம் நேருமம்மா பழிகள்வந்து சேருமம்மா
 பாவாடம் நேர்ந்தென்றால் பாலருக்கேறது
 கண்டார் நகைப்பார்கள் கலியுகத்தா ரேசுவர்கள்
 கலியுகத்தா ரேசுவர்கள் கட்டழகி மாரிமுத்தே
 பார்த்தார் நகைப்பார்கள் பரியாசம் பண்ணுவார்கள்
 உதடு படைத்தவர்கள் உதாசினஞ் சொல்லுவார்கள்
 பல்லைப் படைத்தவர்கள் பரியாசம் பண்ணுவார்கள்
 நாளைப் படைத்தவர்கள் நாயன்யங்கள் பேசுவார்கள்
 பார்த்தேநார் நகைக்கவம்மா பரியாசம் பண்ணுதே
 கச்சிப் பதியாளே காமாட்சி தாயாரே
 தாயாரே பெற்றவளே தயவுவைத்து காருமம்மா

மாதாவே பெற்றவளே மனம்வைத்துக் காருமம்மா
 பார்வதியே பெற்றவளே பகழ்மவைத்துக் காருமம்மா
 ஆயிரம் கண்ணுடைய அலங்காரி வாநாமம்மா
 பதியாயிரம் முத்தினிலே பார்த்தெடுத்த வாணிமுத்து
 நூறுயிர முத்தினிலே நூற்றெடுத்த வாணிமுத்து
 ஆறுயிரங் கண்முத்து தனிலாத்தாள் வளர்ந்தெழுந்தாள்
 நாகத்தின் கண்ணையம்மா நல்ல விடப்பாம்பே
 சேஷத்தின் கண்ணையம்மா சின்ன விடைப்பாம்பே
 அஞ்சுதலை நாகமுனக் கொஞ்சுவினை யாடுதம்மா
 பத்துதலை நாகமம்மா பதிந்துவினை யாடுதம்மா
 செந்தலை நாகமம்மா சேர்ந்துவினை யாடுதம்மா
 கருந்தலை நாகமம்மா காக்குதம்மா வுன்கொலுவில்
 சேஷனென்ற பாம்பையெல்லாம் சேரவே பூண்டசக்தி
 நாமமென்ற பாம்பையெல்லாம் நலமாகப் பூண்டசக்தி
 அரவமென்ற பாம்பையெல்லாம் அழகாகப் பூண்டசக்தி
 ஆபரண மாய்பூண்டாய் அழகுள்ள பாம்பையெல்லாம்
 நாகநகுடைபிடிக்க நல்லபாம்பு தாலாட்ட

பூணூர மார்:பூண்டாய் பொன்னூதிரு மேனியெல்லாம்
தாலாட்ட தாலாட்ட தாயார் மனநிறங்க
சேஷன் குடைகவியச் செந்நாகம் வட்டமிட
வட்டமிட்டு வீற்றிருந்தாய் மாரிகன்ன லூராளே
மார்மேலே நாகமம்மா மடிமேலே புரண்டாட
தோள்மேலே நாகமம்மா துடைமேலே புரண்டாட
மார்மேலுந் தேரள்மேலும் வண்ண மடிமேலும்
கொஞ்சிவினை யாடுதம்மா கோபாலன் தங்கையரே
ஏழையா லாகுமோதான் ஈஸ்வரியைத் தோத்தரிக்க
குழந்தையா லாகுமோதான் கொம்பனையைத் தோத்தரிக்க
அடி யேனா லாகுமோதான் ஆத்தனை தோத்தரிக்க
எந்தனா லாகுமோதான் ஈஸ்வரியைத் தோத்தரிக்க
இல்லையென் பார்பங்கில் ஈஸ்வரியே மாரிமுத்தே
நில்லா யரைநாழி நிஷ்டரேத் தாண்டவியே
உண்டென் பார்பங்கில் ஒளிவிளக்காய் நின்றசத்தி
பார்த்தேரருக்கு செல்வனம்மா பாலன் குழந்தையம்மா
உன்னைப் பகைத்தோர்க்கு உருமாப்பி லாணியம்மா

நினைத்தோர்க்கு தெய்வம்மா எதிர்த்தார்க்கு மாட்பிலாணி
 தாயேநீ வாரும்மா தற்பறையாய் நின்றசத்தி
 வாக்கிட்டால் தப்பாது வரங்கொடுத்தால் போய்யாது
 பெய்யாது போய்யாது பூமலர்தால் போய்யாது
 பூவிரண்டு பூத்தாலும் நாவிரண்டு பூக்காது
 மறவரிட வாசலிலே மல்லிகைப்பூ பூத்தாலும்
 மறவ ரறிவாரே மல்லிகைப்பூ வாசனையை
 குறவரிட வாசலிலே குடமல்லி பூத்தாலும்
 குறவ ரறிவாரே குடமல்லி வாசனையை
 பன்றி முதுகினில் பன்னிரைப் பூசினுக்கால்
 பன்றி யறியுமோதான் பன்னீரின் வாசனையை
 எந்தனா லாகுமோதான் ஈஸ்வரியைத் தோத்தரிக்க
 மைந்தனா லாகுமோதான் மாதாவை நமஸ்கரிக்க
 பிள்ளையா லாகுமோதான் பெற்றவனை நமஸ்கரிக்க
 பாலனா லாகுமோதான் பார்வதியை நமஸ்கரிக்க
 எச்சி லொருகோடி இளந்தீட்டு முக்கோடி
 தீட்டு மொருகோடி தெருவெங்கும் தானுமுண்டு

கன்னிகள் தீட்டு கலந்தோடி வந்தாலும் ஆறுதப்பு நூறுபிழை அடியார்கள் செய்தாலும் தாயே மனம்பொறுத்து தயவாகக் காரும்மமா எச்சிற் கலந்ததென்று இடையப்போய் நின்றாலும் தீட்டுக் கலந்தாலும் தேவிமனம் பொறுத்து எச்சிற் கலந்தாலும் எஸ்வரியே மனம்பொறுத்து பகழ்மவைத்துக் காரும்மமா பராபரியே காரும்மமா விருப்பம்வைத்து காரும்மமா விருது படைத்தசைத்தி நீலி கபாலியம்மா நிறைந்தபஞ் சாட்சரியே துலி கபாலியம்மா சுந்தரியே மாரிமுத்தே நிஷ்டரக் காரியரே விஸ்தர முள்ளசக்தி வேப்பிலையால் தான்தடவி வீசிறீமுத்த முத்திவிடு ஆண்பரா சக்தியரே அம்மைமுத்த முத்திவிடு இறக்கிறக்குந் தாயடியே எஸ்வரியே நான்பிழைக்க படவேட்டமர்ந்தவளே உதிரபலி கொண்டவளே உளத்துக்கரட்டமர்ந்தவளே உதிரபலி கொண்டவளே வீராணம் பட்டணமர்ந்த வேதாந்த மாரிமுத்தே

சமைந்தாய் சமையபுரம் சாதித்தாய் கன்னபுரம்
 கன்னபுரத் தெல்கையெல்லாம் காவல்கொண்ட மாரியரே
 எக்கால தேவியரே எஸ்வரியே யிறங்குமம்மா
 திக்கெல்லாம் பேர்படைத்த தேசத்து மாரியரே
 அண்ட புவனமெல்லாந் துண்டரீக முள்ளசத்தி
 கச்சிப் பதியாளே காழாட்சித் தாயாரே
 கைலாச லேசுகமெல்லாம் காவல்கட்டி யாண்டவளே
 பாதாள லேசுகமெல்லாம் பரதவிக்கப் பண்ணசத்தி
 காலிக் கொலுவிலம்மா காத்திருந்தா ராயிரம்பேர்
 உச்சிக் கொலுவிலம்மா உகந்திருந்தா ராயிரம்பேர்
 அந்திக் கொலுவிலம்மா அமர்ந்திருந்தா ராயிரம்பேர்
 கட்டியக் காரரெல்லாம் கலந்தெச்ச ரிக்கைபண்ண
 பரமே புலவரெல்லாந் பண்பிசைந்த பாடல்சொல்ல
 வடுகர் துலுக்காரோடு மராட்டியர் கன்னடியர்
 கன்னடியர் காவலுடன் கர்னாட்டுப் பட்டாணியர்
 இட்டசட்டை வாங்காத இடும்பெரெல்லாம் காத்திருக்க
 போட்டசட்டை வாங்காத பொந்தினியர் காத்திருக்க

வடுகர் துலுக்கரம்மா மறுதேசப் பட்டாணியர்
 வேடிக்கை பார்த்திருந்தாள் வேப்பஞ் சிலையாளும்
 கேளிக்கை பார்த்திருந்தாள் கிளிமொழியாள் மாரிமுத்து
 மாயமெல்லா முன்மாயம் மருளரெல்லா முன் மருளர்
 மருளர் தழைக்கவம்மா மருமக்க ளீடேற
 பலிச்சட்டி தானெடுக்கும் புத்திரர்கள் தான்றழைக்க
 வேதங்கள் தான்றழைக்க விண்ணவர்க ளீடேற
 குமரவர்க்கந் தான்றழைக்க கொம்பினையே கண்பாரும்
 மைந்தர்கள் தான்றழைக்க மாதரவே கண்பாரும்
 காஞ்சி புரியிலேதான் கார்த்தரையும் நீவினைந்து
 கார்த்தரையும் நீவினைந்து காமாட்சி பூஜைபண்ணாய்
 கங்கை முழுகியம்மா கிளிமொழியே தவமிருந்தாய்
 வைகை முழுகியம்மா வன ரயிலே தவமிருந்தாய்
 பொய்கை முழுகியம்மா பெற்றவளே தவமிருந்தாய்
 தவத்தில் மிகுந்தவளே சத்தகனனி தாயாரே
 ஆற்று மணலெடுத்து அரஞ்சர யண்டுபண்ணாய்
 சேற்று மணலெடுத்து சிவஞ்சர யண்டுபண்ணாய்

கழம்பை நதியிலே காமாட்சி தவயிருந்தாய்
 இருநூற்றுக் காதவழி திருநீற்றால் கோட்டையிட்டாய்
 திருநீற்றால் கோட்டையிட்டாய் திகம்பரியே மாரிமுத்தே
 அருணா சலந்தனிலே ஈசான்ய மூலையிலே
 திருவண்ணா மலையிலேதான் தேவி தவயிருந்தாய்
 அருணா சலந்தனிலே ஆத்தாள் தவயிருந்தாள்
 ஈசான்ய மூலையிலே இருந்தாய் பெருந்தபசு
 இருந்தாய் பெருந்தவசு இடப்பாகம் பேருபெற்றாய்
 இடப்பாகம் பேருபெற்றாய் ஈஸ்வரியே மாதாலே
 காக முதுக்கினில் கதம்ப்பொடி பூசுவைத்தால்
 காக மறியுமோதான் கதம்ப்பொடி வாசனையை
 கொக்கு முதுக்கினிற் கோமேதகங் கட்டிவைத்தால்
 கொக்கு மறியுமோதான் கோமேதகத் தினொளியை
 மூலக் கனலின் முதன்மையாய் நின்றசத்தி
 பால னுக்குவந்த பார எரிச்சல்களில்
 காலெரிவு கையெரிவு கட்டழகி வாங்குமம்மா
 குத்தல் குடைச்சல் குலமா ரிடிநோவு

மண்டை குடைச்சலோடு மாரடைப்பு தலைநேரவு
 வாதுபித்த சீதசுரம் வல்பிணியைக் காருமம்மா
 இடுப்புக் குடைச்சலைத்தான் ஈஸ்வரியே வாங்குமம்மா
 பீத்த பெரிவுகளை பெற்றவளே வாங்குமம்மா
 கழுத்து வலியதனைக் கட்டழகி வாங்குமம்மா
 பத்திரியால்தான் தடவி பாரமுத்த முத்துவிடு
 விபூதி யைப்போட்டு இறக்கிவிடு முத்திரையை
 வேப்பிலை பட்டவிடம் வினைகள்பறந் தோடுமம்மா
 பத்திரி பட்டவிடம் பாவம்பறந் தோடுதம்மா
 விபூதிபட்ட தகடிணமே வினைகள்பறந் தோடுதம்மா
 பஞ்சர் கடிரம்பட்டால் பாவங்கள் தீரந்துவிடும்
 பத்தென்றால் விரண்டறியேன் பாலன்மமா வுன்னடிமை
 எட்டென்ற விரண்டறியேன் ஏழையம்மா வுன்னடிமை
 நாகத்தின் கண்ணையம்மா நல்ல விடைப்பாம்பே
 சேஷத்தின் கண்ணையம்மா சின்ன விடைப்பாம்பே
 பாம்பே தலைக்கணைதான் வேப்பிலை யோடஞ்சுமெத்தை
 ஷேப்பம்பாலுண்டவளே வேதாந்த மாரிமுத்தே

ஐந்துநூறு பாய்புணக்கு அள்ளியிட்ட வீரசடை
 வீரசடை மேலிருந்து விமலியரே கொஞ்சமம்மா
 மும்நூறு சந்தி முதற்சந்தி யுன்னுதென்றாய்
 நானூறு சந்தி நடுச்சந்தி யுன்னுதென்றாய்
 சந்திக்குச் சந்தி தனிச்சந்தி யுன்னுதென்றாய்
 வீதிக்கு வீதி வெளிச்சந்தி யுன்னுதென்றாய்
 பட்டத் தழுகியம்மா படைமுகத்து ராஜகன்னி
 கன்ன புரத்தாளே காரண சவுந்தரியே
 திருவிளக்கு நாயகியே தேவிகன்ன னூராளே
 மணிவிளக்கின் மேலிருந்து மாதாவே கொஞ்சமம்மா
 விளக்கிற் குடியிருந்து மெல்லியரே கொஞ்சமம்மா
 திருவிளக்கின் மேலிருந்து தேவியரே கொஞ்சமம்மா
 கொஞ்சமம்மா பெற்றவளே கோபாலன் தங்கையரே
 சிரித்தார் முகத்தையம்மா செல்லரிக்கக் கண்டிடுவாய்
 பரிகாசஞ் செய்தவரை பல்லைப் பிடுங்கிவைப்பாய்
 மூலைவீட்டுப் பெண்களைத்தா லம்பலத்தி லாட்டிடுவாய்
 அரண்மனைப் பெண்களைத்தா லம்பலத்தி லாட்டிடுவாய்

பொல்லாத ஓ பண்களைத்தான் தோற்பாதங் கட்டிடுவாய்
 தோற்பாதங் கட்டிடுவாய் தூரந்தரியே மாதாலே
 நடுவீதியிற் கொள்ளிவைத்து நானறியே நென்றிடுவாய்
 கடைவீதியிற் கொள்ளிவைத்து கடைக்கப்போய் நின்றிடுவாய்
 கடியா விஷம்போலே கடிக்கவிட்டுப் பார்த்திருப்பாய்
 தீண்டா விஷம்போலே தீண்டவிட்டுப் பார்த்திருப்பாய்
 பாம்புகன்னி நீலியம்மா பழிகாரி மாரிமுத்தே
 தாயே தூரந்தரியே சர்வலோக மாதாலே
 ஆறுத கோபமெல்லாம் ஆச்சியரே விட்டுவிடு
 கடலில் மூழ்கியம்மா கடுகீ வாருமம்மா
 காலேவாயில் தான்முழுக்கி காமாஷி வாருமிங்கே
 வந்தானே வாருமம்மா இருந்தமனை யீடேறும்
 கஞ்சா வெறியக், கனவெறியன் பாவாடை
 பாவாடை ராயனைத்தான் பத்தினியே தானழையும்
 தாயாரும் பிள்ளையுமாய் தற்காக்க வேணுமம்மா
 மாதாவும் பிள்ளையுமாய் மனதுவைத்துக் காரும்மா
 ஆத்தூரும் பிள்ளையுமாய் அன்புவைத்து காரும்மா

காரடி பெற்றவளே காலுதலை நோகாமல்
 காசிவள நாட்டைவிட்டு காரணியே வந்தமரும்
 உசீவள நாட்டைவிட்டு உத்தமியே வந்தமரும்
 பம்பை முழங்கிவர பரிமேள மார்பரிக்க
 சிற்றுடுக்கை கொஞ்சிவர சிறுமணிக ளோலமிட
 வேட்கை பார்த்திருந்தாள் சுவப்பஞ் சிலையானும்
 கேளிக்கை பார்த்திருந்தாள் கிளி சமாழியாள் மாரிமுத்து
 சமய புரத்தாளே சாம்பிராணி வாசகியே
 முக்கோணத் துள்ளிருக்கும் முதன்மையாய் நின்றசத்தி
 நாற்கோணத் துள்ளிருக்கும் நல்லமுத்து மாரியரே
 பஞ்சா க்ஷரப்பொருளே பார்வதியே பெற்றவளே
 அறுகோணத் துள்ளிருக்கும் ஆதிபர மேஸ்வரியே
 அஷ்டா க்ஷரப்பொருளே ஆனந்த மாரிமுத்தே
 நாயகியே மாரிமுத்தே நாரணனார் தங்கையரே
 ஐம்பத்தோ ரட்சகியே ஆதிசிவன் தேவியரே
 ஆதிசிவன் தேவியரே அம்மைமுத்து மாரியரே
 பேருலக ரக்ஷகியே பெருமானு டன்பிறப்பே

பெருமா ஞடன்பிறந்து பேருலகை யாண்டவளே
 ஆய ஞடன்பிறந்து அம்மைமுத்தாய் நின்றவளே
 திருவோணத் துள்ளிருக்கும் திரிபுர சுவந்தரியே
 ஆறூதா ரப்பொருளே அபிஷேகப் பத்தினியே
 மூலாதா ரப்பொருளே முன்பிறந்த தேவதையே
 தாயே தூரந்தரியே சர்வலோக ஈஸ்வரியே
 பத்திரியால் தான்தடவி பாரமுத்தை தானிறக்கும்
 ஷேப்பிலையால் தான்தடவி மெல்லியரே முத்திறக்கும்
 மேனியெல்லாம் தான்குளிர வினையாடி முத்திறக்கும்
 இறக்கிறக்கும் தாயாரே எங்கணிக்காப் பாற்றுமம்மா
 முத்திலு முத்து முகத்திலிடு மாணிமுத்து
 எங்கும் நிறைந்த எல்லார்க்கு மாரிமுத்து
 பெண்ணாய் பிறந்து பேருகை யாளவந்தாள்
 பேருலகை யாளவந்தாய் பெண்ணரசி மாரிமுத்தே
 நித்தம் பராமரிக்க நிஷ்டிரி நீபிறந்தாய்
 தேசம் பராமரிக்க தெய்வகன்னி நீபிறந்தாய்
 கிளியேந்தும் நாயகியே கிளிமொழியே தாயாரே

நீத்தியக் கல்யாணி நீலி பரஞ்சோதி
 அம்மணி பார்வதியே ஆணீமுத்து தாயாரே
 லோகமெல்லாம் முத்தளக்கும் லோகபர மேஸ்வரியே
 வெற்றிக் கொடிபறக்க விருதுபம்பை தான்முழங்க
 எக்கால முதிவர எங்குங் கிடுகிடென்ன
 பஞ்சவர்ண டால்விருது பக்கமெல்லாம் சூழ்ந்துவர
 நாத்தர மேளம் நாட்டியங்க ளாடிவர
 தப்பட்டை மேளம் தவின்புரசு தான்முழங்க
 தாளங்க லூதிவர கவிவாண ரெச்சரிக்க
 சின்னங்க லூதிவர சிறப்பாய் கொடிபிடிக்க
 ஜண்டா சிலர்பிடிக்க தனிமுரசு தானடிக்க
 கோடிகள் சிலர்பிடிக்க கொக்கரிப்பார் வீரமக்கள்
 சாமரைகள் தான்விச சந்திப்பார் வீரமக்கள்
 தாரை பூரிசின்னம் ஆரவார மாய்முழங்க
 தக்க யுடுக்கைகளும் தவிலோடு பம்பைகளும்
 மிக்க கவுண்டைகளும் மிருதங்கம் தான்முழங்க
 நன்குமாடி யஞ்சதியும் நன்றாக ஆதிவர

தம்புரு வீணைத் தக்கபடிதான் வாசிக்க
 பம்பை யடித்துப் பரமேளந் தானதிர
 கெண்செட்டு வாத்தியமும் கிளர்நெட்டு வாத்தியமும்
 கொடிவாத்திய மும்புதிதாய் கொண்டு வந்தார்கள்
 இத்தனை வாத்தியங்கள் இசைக்கிறார் பாருமம்மா
 பார்த்துக் குளிருமம்மா பாங்கான வன்மனது
 கண்டு குளிருமம்மா கல்லான வன்மனது
 எப்படியா கிலுந்தா நேழைகளு மீடேற
 கண்பாரும் பாருமம்மா காரண சவுந்தரியே
 இந்திரனுக் கொப்பா யிலங்குகம மாரியரே
 சும்பத் தழகியம்மா கொலுமுகத்து ராஜகன்னி
 சகலகுற்றம் சகலபிழை தாயாரே நீபொறுப்பாய்
 வணங்குகின்ற மக்களுக்கு வாழ்வு மிகவளிப்பாய்
 ஓங்கார ருபியென்று உன்னையே தேர்த்தரிக்க
 படவேட்டில் வீற்றிருக்கும் பரட்டுஜோதி தாயாரே
 ஆரறிவா ருன்மகிமை ஆணிமுத்து தாயாரே
 அண்ட புவனமெல்லாம் அம்மா வீணத்தொழுவார்

தேசங்க னெங்குந் தேவியைத் தேர்த்தரிப்பார்
எள்ளுக்கு னெண்ணெய்போ அலங்கும் நிறைந்தசத்தி
எங்கும் நிறைந்தவளே எல்லேரருக்குந் தாயாரே
அஞ்சலென்ற வஸ்தமொடு அடியார் தமைக்காக்க
வேப்பிலை யுங்கையில் விபூதியெங்குந் தூளிதமும
கருணாகடா கழிர்வைத்து காக்குமக மாயிவுந்தன்
சரணா விந்தமதைத் தந்தருளு மாரிமுத்தே
உன்பேர்நினைத் தால்பில்லி பிசாசிபறந் தோடுமம்மா
சூனியமும் வைப்பும் சூழன்றலைந்து ஓடிவிடும்
பாதாள வஞ்சனமும் பறந்துவிடுமுன் பேர்நினைத்தால்
சத்தக்கன்னி மாதாவே சங்கரியே மனோன்மணியே
கரகத்தில் வீற்றிருக்கும் கன்னனூர் மாரிமுத்தே
சூலங்க பாலமுடன் துய்ய டமரகமும்
ஒங்கார ரூபமம்மா ஒருவ ரறிவாரோ
மகிமை யறிவாரே மாணிடர்கள் யாவருந்தான்
அடியார் தமைக்காக்கும் மந்திர கிரந்தரியே
அடியார்கள் செய்தபிழை ஆச்சியரே நீபொறுப்பாய்

கோயி லடிமையம்மா கொண்டாடும் பாலகன்றன் சன்னதி பிள்ளையைத்தான் தற்காரும் பெற்றவளே உன்னையல்லால் வேறுதுணை ஒருவரையுங் காணேன்மமா வருந்துவார் பங்கில் வளமாய் குடியிருப்பாய் பாவாடை காரியம்மா பராபரியே அங்குகண்ணே உண்ணுகின்ற தேவதைக ளுடுத்துகின்ற தேவதைகள் கட்டுபட்ட தேவதைகள் கார்க்கின்ற தேவதைகள் இந்த மனையிடத்தி லிருந்துண்ணும் தேவதைகள் சாம்பிராணி தூபத்திற் குடபட்ட தேவதைகள் அனைவோரும் வந்திருந்து அடியாரைக் காக்கவேணும் ஓராம் படித்தளமாம் ஒலைப்பு மண்டபமாம் ஒலைப்பு மண்டபத்தில் உகந்து கொலுவிருந்தாள் இரண்டாம் படித்தளமாம் இரத்தினசீம் மாதனமாம் இரத்தினசீம் மாதனத்தில் இருந்தரசு தான்புரிவாள் மூன்றாம் படித்தளமாம் முனைமுகப்புச் சாலைகளாம் முனைமுகப்புச் சாலைகளில் முந்திக் கொலுவிருந்தாள் நான்காம் படித்தளமாம் நவரத்ன மண்டபமாம்

நவரத்ன மண்டபத்தில் நாயகியும் வந்தமர்ந்தாள்
 ஐந்தாம் படித்தளமாம் அழுந்தியசும் மாதனமாம்
 அழுந்தியசும் மாதனத்தில் ஆயி கொலுவிருந்தாள்
 ஆறாம் படித்தளமாம் அலங்காரச் சாவடியாம்
 அலங்காரச் சாவடியில் ஆச்சியரும் வந்திருந்தாள்
 ஏழாம் படித்தளமாம் எழுதியசும் மாதனமாம்
 எழுதியசும் மாதனத்தி லீஸ்வரியாள் கொலுவிருந்தாள்
 எட்டாம் படித்தளமாம் விஸ்தார மேடைகளாம்
 விஸ்தார மேடைகளில் விமலியரும் வந்தமர்ந்தாள்
 ஒன்பதாம் படித்தளமாம் ஒருமுகமாய் நின்றசத்தி
 ஒருமுகமாய் நின்றசத்தி உத்தமியுங் கொலுவிருந்தாள்
 பத்தாம் படித்தளமாம் பளிங்குமா மண்டபமாம்
 பளிங்குமா மண்டத்தில் பத்தினியாள் கொலுவிருந்தாள்
 ஆத்தாள் கொலுவிடேதான் ஆறர் கொலுவிருந்தார்
 ஐங்கரணும் வலலபையும் அன்பாய்க் கொலுவிருந்தார்
 தெரந்தி வயிற்றேணும் துந்துடியுங் கொலுவிருந்தார்
 குழந்தை வடிவேலன் குமரேசர் தானிருந்தார்

தோகை மயிலேறும் சுப்பிரமணியர் கொலுவிருந்தார்
 சிங்கவா கணமேறும் தேவி கொலுவிருந்தாள்
 ஊர்காரக் குங்காளி உத்தமிடாள் கொலுவிருந்தாள்
 தூர்க்கை யொடுகளி தொடர்ந்து கொலுவிருந்தாள்
 வள்ளிதெய் வாணையுடன் மகிழ்ந்து கொலுவிருந்தாள்
 பச்சைமலை நாயகியாள் பைங்கிளியாள் தானிருந்தாள்
 பூவைக் குறத்தியரும் பொருந்திக் கொலுவிருந்தாள்
 வரழ்முனியும் செம்முனியும் வந்து கொலுவிருந்தார்
 காத்தன் கருப்பனோடு கட்டழகர் வீற்றிருந்தார்
 தொடட்டியத்துச் சின்னனும் துரைமகனும் தானிருந்தார்
 மருமக்க னெல்லோரும் மகிழ்ந்து கொலுவிருந்தார்
 குமாரர்க னெல்லோரும் கூடிக் கொலுவிருந்தார்
 ஆரிய மாலையுட னனைவோரும் வீற்றிருந்தார்
 ஆயன் பெருமா ளனந்த சயனனென்னும்
 மாயன் பெருமாள் மங்கை மணவாளன்
 ஐவரைக் காத்த ஆதி நெடுமாலும்
 பஞ்சவரைக் காத்த பரளந்தேன் தாயிருந்தார்

கெற்றவரைக் காத்த கோபாலர் தாயிருந்தார்
 முட்டையிற்குஞ்சு முகமறியா பாலகரை
 பிட்டு வளர்த்தெடுத்த பெருமாள் கொலுவிருந்தார்
 செட்டையிற் காத்த ஜெயராமர் சீடையரும்
 அலுமேலு மங்கையம்மா ளிராமர் சீதையரும்
 மங்கையொடு லட்சுமியும் மகிழ்ந்து கொலுவிருந்தார்
 சீதேவி பூதேவி சேர்ந்து கொலுவிருந்தார்
 பாஞ்சால னெக்கியத்தில் பதுமைபோல் வந்துதித்த
 பத்தினியாள் துரோபதையும் பாசக் கொலுவிருந்தார்
 தளரா தனஞ்செயரும் தர்மர் கொலுவிருந்தார்
 வாயுதேவன் புத்திரனார் மதவீமன் தாயிருந்தார்
 தேவேந்திரன் புத்திரனார் தேர்விஜயன் தாயிருந்தார்
 நஞல சகாதேவர் நமாய்க் கொலுவிருந்தார்
 கானக் குயிலழகர் கட்டழகர் வீற்றிருந்தார்
 ஐவர்களுங்கூடி அன்பாய்க் கொலுவிருந்தார்
 பட்டத் தரசி னைபங்கிளி சுபத்திரையும்
 ஆயன் சகோதரியா ளாரணங்கு வீற்றிருந்தாள்

நல்லதங்கள் வீரதங்காள் நல்லசாங் கோதியம்மாள்
 அந்தமுள்ள சந்திரியா ளாரணங்கு வீற்றிருந்தாள்
 மலையனூர் தாமர்ந்த மாரிக் கொலுவிருந்தாள்
 கைச்சூலங் கப்பறையுங் கையீற் கபாலமுடன்
 பச்செலும்பு தின்றூல் பாலொழுது மென்றுசொல்லி
 சட்டெலும்பு தின்றவளே சூடலைவனங் காத்தவளே
 அக்காளுந் தங்கையரும் ஐந்திரண் டேழ்பேரும்
 ஐந்திரண் டேழ்பேரும் அங்கே கொலுவிருந்தார்
 உங்கரது பெய்ப்பில்லி தன்பேரைச் சேரன்னவுடன்
 அங்காள யீஸ்வரியும் அமர்ந்து கொலுவிருந்தார்
 தொல்லை வினைநீங்கிச் சகுண மதைமளிக்கும்
 எல்லைப் பிடாரியரும் இங்கே கொலுவிருந்தார்
 காவலர்கள் தான்புகழ்க் கனகசீம் மாதனத்தில்
 காவ லதிகாரி கட்டழகி வீற்றிருந்தாள்
 இந்த மனைமுதலா யேழுமனை யுன்காவல்
 சந்ததமு முன்காவல் சாதுகுண மாரியரே
 காவல் பதனமம்மா கட்டழகி மாரிமுத்தே

காலுக்குள்ளே களவுவரப் பேரகுதம்மா
 பார சவுக்கிட்டுப் பத்திரமாய் காரும்மா
 தீர விணைகளைத்தான் தீர்க்கும் பராபரியே
 தாமும் பதிகளைத்தான் தற்காத்து ரட்சியம்மா
 ஏழு பிடாரியும் இசைந்து கொலுவிருந்தார்
 முத்தாலு ராவத்தன் முனையுள்ள சேவகரும்
 முற்றத்தில் வந்து முனைந்து கொலுவிருந்தார்
 பூவாடை கங்கையென்று பூரித்து காத்திருக்கும்
 பர்வாடை ராயனும் பக்கங் கொலுவிருந்தார்
 தாட்சி யீல்லாதசிவ சங்கரியா எனென்றுசொல்லும்
 ஆட்சி யுடன்கொலுவில் அமர்ந்து கொலுவிருந்தார்
 தேவித்திருக்கொலுவில் சேர்ந்து கொலுவிருந்தார்
 ஆயித்திருக்கொலுவில் அமர்ந்தா ரனை வேளரும்
 மாரிக் கொலுவில் மனமகிழ்ச்சியாய் ருந்தார்
 வீரியக் கொலுவில் வீற்றிருந்தா ரெல்லோரும்
 ஆலித்து தானிருந்தார் அம்மைத்திருக் கொலுவில்
 பாலித்து தானிருந்தார் பராபரியாள் தன்கொலுவில்

கூடிக் கொலுவிருந்தார் கொம்பனையாள் தன்கொலுவில்
 நாடிக் கொலுவிருந்தார் நாரணியாள் தன்கொலுவில்
 சந்தேகம் போக்கிச் சாய்ச்சிய மடைய
 சந்தோஷ மாகத் தாயிருந்தா ரெல்லோரும்
 நாடு தழைக்கவம்மா நல்லோர் மிகவாழி
 மாடு தழைக்கவம்மா மானிலத்தோர் தான்வாழி
 பாரிலுள்ள ஆடவரும் பாலநரும் மங்கையரும்
 ஆரியரும் மரீரேரும் யாவர்களுந் தான்படிக்க
 முன்னாளில் மூத்தோர் மொழிந்த தாலாட்டை
 இன்னாளில் போற்ற எழுதா எழுத்ததினில்
 அச்சக்கூடத்ததிபர் அநேக ரிதுவரையில்
 உச்சிதமா யச்சிலிதை யோங்கிப் பதிப்பித்தார்
 கற்றேரும் மற்றேருங் களிப்பாய் படிப்பதற்கு
 சொற்குற்ற மில்லாமல் சுத்தப் பிரதியதாய்
 பாரிலுள்ளோ ரிக்கதையைப் படித்துத் தொழுதேற்ற
 கற்றவரும் மற்றவரும் களிப்படைய தான்வாழி
 சங்கரணும் சங்கரியும் அறுமுகணும் தான்வாழி

செங்கண்மரல் பூநீராமர் சீதையருந் தான்வாழி
 பஞ்சவர்க் எனைவரும் பைங்கிளையாள் துரோபதையும்
 அல்லி சுபத்திரையும் அனையோருந் தான்வாழி
 முப்பத்து முக்கோடி தேவர்க ளும்வாழி
 சொற்பெரிய சோம தூரியாக் கினிவாழி
 நாற்பத் தெண்ணாயிரம் நல்முனிவர் தான்வாழி
 கராக்குங் கருடசித்தர் வித்தியா தர்வாழி
 சந்திரனுஞ் சூரியனுந் தானவர்கள் தான்வாழி
 இந்திரனும் தேவர்களும் எல்லோருந் தான்வாழி
 கற்பகக் காவும் காமதே னும்வாழி
 பற்பல தீவும் பஞ்சா சரம்வாழி
 காத்த னோவேரன் கருப்பன் மிகவாழி
 சங்கிலிகருப்பன் சப்பாணி தான்வாழி
 மாட னிருளன் வடுகனுந் தான்வாழி
 பாவாடை ராயன் பலதேவ ரும்வாழி
 இக்கதை கேட்டோர் என்னுந் தான்வாழி
 பெருமை யுடன்கேட்கும் பெரினோர் மிகவாழி

ஊரெங்கும் கீர்த்திபெற்ற உத்தமருந் தான்வாழி
 பாருலகி லிக்கதையைப் படித்தோர் மிகவாழி
 நாயகியாள் தன்கதையை நாள்தோறும் வாசிப்போர்
 டாரினில்புத் தீரபாக்கியம் படைத்துயிக வாழ்வாரே
 மாரித் திருக்கதையைத் மகிழ்ந்துமே கேட்டோரும்
 தேவீ திருக்கதையைத் தீர்க்கமாய் கேட்டோரும்
 பாடிப் படித்தோரும் பாக்கியத்தைத் தான்பெறுவார்
 நாடித் துதிப்போரும் நற்கதியைத் தானடைவார்
 ஆல்போல் தழைத்து அறுகுபோல் வேரோடி
 மூங்கில் போல்சுற்றம் முசியாமல் வாழ்ந்திருப்பார்
 மங்களம் மங்களம் மாரியம்மன் தன்கதைக்கு
 எங்கும் நிறைந்த எஸ்வரிக்கு மங்களமாம்.

மாரியம்மன் தாலாட்டு முற்றிற்று.

மாயா ஜால மர்மங்கள்

[நான்கு பாகங்கள் அடங்கியது]

விலை ரூபாய். 4-50.

உலகே மாயம் ! வாழ்வேமாயம்!! இதில் உள்ள ஜாலங்கள் யாவும் மாயம்!!!

இந்நூலில் அதர்வண, மோடி வித்தைகளின் இரகசியங்களும், சித்தர்கள் வினையாடும் மை வகைகளும், ஜாலக்காள், குட்டிச் சாத்தான், பகவதி, இருளி காட்டேரி வசியங்களும், அதற்கு வேண்டிய மந்திரங்களும், குழந்தைகளின் சகல தோஷங்களும் விபூதி பிடித்தல், வேப்பிலையடித்தல், பேய், பிசாசுகளை ஒட்டுதல், பில்லி குனியங்களை அகற்றுதல், மற்றும் விஷ ஜெந்துகளின் விஷங்களை ஒழித்தல், மேலும் முள் மேல் படுத்தல், நெருப்பை மிதித்தல், நீர்மேல் படுத்தல், அந்தாமாய் நிற்குதல், மணலை மெல்லுதல், ஆட்டு மந்தையை மாட்டு மந்தையாக மாற்றுதல் போன்ற எண்ணில் அடங்காத ஏராளமான மாயா ஜால வித்தைகள் இதில் அடங்கியுள்ளது.

எமது விலாசம்:—

ஆர். ஜி. பதி. சாபெனி,

4, வெங்கட் சாமய்யர் தெரு.

சென்னை-1